

# AMRITA VIDYALAYAM

## HALF YEARLY EXAMINATION 2018 -'19

Class : X

Marks : 80

Time : 3 hrs

### हिन्दी

सामान्य निर्देश:

इस प्रश्न पत्र में चार खंड हैं - क, ख, ग और घ।  
चारों खंडों के प्रश्नों के उत्तर देना अनिवार्य है।  
यथासंभव प्रत्येक खंड के प्रश्नों के उत्तर क्रमशः दीजिए।

#### खण्ड - क

1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर दीजिए।

यह संतोष और गर्व की बात है कि देश वैज्ञानिक और औद्योगिक क्षेत्र में आशातीत प्रगति कर रहा है। विश्व के समृद्ध अर्थव्यवस्थावाले देशों से टक्कर ले रहा है और उनसे आगे निकल जाना चाहता है, किंतु इस प्रगति के उजले पहलू के साथ एक धुंधला पहलू भी है जिससे हम छुटकारा चाहते हैं। वह है नैतिकता का पहलू। यदि हमारे हृदय में सत्य, ईमानदारी, कर्तव्यनिष्ठा और मानवीय भावनाएँ नहीं हैं, देश के मान-सम्मान का ध्यान नहीं है, तो सारी प्रगति निरर्थक होगी। आज यह आम धारणा है कि बिना हथेली गर्म किए साधारण-सा काम भी नहीं हो सकता। भ्रष्ट अधिकारियों और भ्रष्ट जनसेवकों में अपना घर भरने की होड़ लगी है। उन्हें न समाज की चिंता है, न देश की। समाचार पत्रों में अब ये रोजमरा की घटनाएँ हो गई हैं। लोग मान बैठे हैं कि यही हमारा राष्ट्रीय चरित्र है, जब कि वह सच नहीं है। नैतिकता मरी नहीं है, पर प्रचार अनैतिकता का हो रहा है। लोगों में यह धारणा घर करती जा रही है कि जब बड़े लोग ही ऐसा कर रहे हैं तो हम क्या करें? सबसे पहले तो इस सोच से मुक्ति पाना जरूरी है, और उसके बाद यह संकल्प कि भ्रष्टाचार से मुक्त समाज बनाएँगे। उन्हें बेनकाब करेंगे जो देश के नैतिक चरित्र को बिगाड़ रहे हैं।

- क. उपर्युक्त गद्यांश के लिए उपयुक्त शीर्षक दीजिए। 1
- ख. देशवासियों के लिए गर्व की बात क्या है? 2
- ग. नैतिक चरित्र से लेखक का क्या आशय है? देश की प्रगति कब निरर्थक हो सकती है? 2
- घ. 'नैतिकता मरी नहीं है' - पक्ष या विपक्ष में अपने विचार लिखिए। 2
- ङ. समाज अनैतिक पहलू से कैसे मुक्ति पा सकता है? 2
2. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर दीजिए। 6

हम पंछी उन्मुक्त गगन के  
पिंजरबद्ध न गा पाँगे,  
कनक-तीलियों से टकराकर  
पुलकित पंख टूट जाएँगे।

हम बहता जल पीनेवाले  
मर जाएँगे भूखे-प्यासे,  
कहीं भली है कटुक निबौरी  
कनक-कटोरी की मैदा से।

स्वर्ण-श्रृंखला के बंधन में  
अपनी गति, उड़ान सब भूले,  
बस सपनों में देख रहे हैं  
तरु की फुनगी पर के झूले।

ऐसे थे अरमान कि उड़ते  
नीले नभ की सीमा पाने,  
लाल किरण-सी चोंच खोल  
चुगते तारक अनार के दाने।

होती सीमाहीन क्षितिज से  
इन पंखों की होड़ा-होड़ी,  
या तो क्षितिज मिलन बन जाता  
या तनती साँसों की डोरी।

नीड़ न दो, चाहे टहनी का  
आश्रय छिन्न-भिन्न कर डालो,  
लेकिन पंख दिए हैं तो  
आकुल उड़ान में विघ्न न डालो।

- क. पंछी कैसे रहना चाहते हैं? क्यों?  
ख. पंछी किसमें विघ्न न डालने की प्रार्थना कर रहे हैं तथा पंछी का पर्यायवाची क्या है?  
ग. इस कविता का उचित शीर्षक दीजिए एवं उसका अर्थ समझाइए।

### खण्ड - ख

3. पद और शब्द में उदाहरण सहित अंतर बताइए। 2
4. निर्देशानुसार वाक्य रूपांतरण कीजिए। 3
- क. बच्चा दौड़ कर मेरे पास आया। (संयुक्त वाक्य में बदलिए)  
ख. लिखकर अभ्यास करने से कुछ भूल नहीं सकते। (मिश्र वाक्य में बदलिए)  
ग. साँझ हुई और पक्षी नीड़ में आ गए। (सरल वाक्य में बदलिए)
5. निम्नलिखित शब्दों का समास-विग्रह करते हुए समास का नाम लिखिए। 2
- महात्मा, साधु-संत

6. निम्नलिखित का समस्त पद बनाकर समास का नाम लिखिए। 2  
कनक के समान लता, अमृत की धारा
7. निम्नलिखित वाक्यों को शुद्ध रूप में लिखिए। 4  
क. ये वस्तुएँ मेरे को नहीं चाहिए।  
ख. बीमार को शुद्ध गाय का दूध पिलाइए।  
ग. मैं मेरा काम कर लूँगा।  
घ. अपराधी को मृत्युदंड की सजा मिलनी चाहिए।
8. निम्नलिखित मुहावरों का प्रयोग इस प्रकार कीजिए कि अर्थ स्पष्ट हो जाए। 2  
चेहरा मुरझा जाना, घाव पर नमक छिड़कना

### खण्ड - ग

9. निम्नलिखित प्रश्नों के उत्तर संक्षेप में दीजिए।  
क. कलकत्ता वासियों के लिए 26 जनवरी 1931 का दिन क्यों महत्वपूर्ण था? 2  
ख. 'बड़े भाई साहब' कहानी में लेखक ने शिक्षा पर क्या व्यंग्य किया है? 2  
ग. क्रोध में ततौरा ने क्या किया? 1
10. बड़े भाई साहब की स्वभावगत विशेषताएँ बताइए। 5
11. निम्नलिखित प्रश्नों के उत्तर लिखिए।  
क. अपने स्वभाव को निर्मल रखने के लिए कबीर ने क्या सुझाया है? 2  
ख. 'पर्वत प्रदेश में पावस' कविता के आधार पर पर्वत के रूप स्वरूप का चित्रण कीजिए। 2  
ग. छाया भी कब छाया ढूँढने लगती है? 1
12. 'मनुष्यता' कविता का प्रतिपाद्य लिखिए। 5
13. 'अनपढ़ होते हुए भी हरिहर काका दुनिया की बेहतर समझ रखते थे'। कहानी के आधार पर स्पष्ट कीजिए। 5

### खण्ड - घ

14. निम्नलिखित में से किसी एक विषय पर दिए गए संकेत-बिंदुओं के आधार पर लगभग 80-100 शब्दों में एक अनुच्छेद लिखिए। 5  
क. देशाटन।  
• क्या और क्यों, लाभ, शैक्षिक महत्व  
• साधन और सुविधा  
ख. विज्ञान के आधुनिक चमत्कार।  
• मानव जीवन और विज्ञान  
• आधुनिक आविष्कार  
• लाभ-हानि

ग. प्लास्टिक की दुनिया।

- प्लास्टिक की व्यापकता
- इसके प्रयोग के दुष्परिणाम
- लाभ-हानि

15. चिकित्सावकाश पर रहने के लिए प्रधानाचार्य को पत्र लिखिए। **5**

अथवा

मेट्रो रेल या रेल यात्रा में चोरी की बढ़ती हुई घटनाओं को रोकने के लिए पुलिस अध्यक्ष को एक पत्र लिखिए।

16. विद्यालय में एक कवि-सम्मेलन का आयोजन किया जानेवाला है। क्षेत्र के लोगों को इस अवसर का लाभ उठाने के लिए सूचना लगभग तीस शब्दों में प्रस्तुत कीजिए। **5**

17. बढ़ती महँगाई के संबंध में मित्र से हुए वार्तालाप को संवाद के रूप में लगभग 50 शब्दों में लिखिए। **5**

18. आप अपनी साइकिल बेचना चाहते हैं उससे संबंधित 25-50 शब्दों में विज्ञापन बनाइए। **5**